

Seniň gözlegiňde

Category: Goşgular, Kitapcy
написано kitapcy | 22 январа, 2025
Seniň gözlegiňde SENIŇ GÖZLEGIŇDE

Men seni henizem şol gözläp ýörün,
Taparymdan welin, tapmazym ýakyn.
Zeminde bar bolsaň, men tapjak borun,
Kalbymy gamlardan boşatmak üçin.

Göz öňüme gelýär gara gözleriň,
Göwnüme bolmasa, çagyryň ýaly,
Üstünde duran dek edil közleriň,
Ýanyp, bişip ýörün çekip perýady.

Söndüräýseň ýürekdäki yşygy,
Täzeden jan berip, otları tapylman,
Öz-özün ýakarsyň kesir ýaşlygy,
Ýürek «ah» çeker-de, galar ýapylman.

Sagyma aýlanýan, soluma bakýan,
Gözüme görneňok, gelenok sesiň,
Syrýaryň derimi suw bolup akýan,
Aýlandym ýollaryň belendin-pesin.

Sen welin tapdyrman, çekdirip näziň,
Keýpin görýän ýaly däl ýaşlygyň.
Özüňe meňzedip gülleri ýazyň,
Sen keýpine kösöp dursuň aşygyň.

Nurýagdy SEÝITLIÝEW. Goşgular